

Тартиби пур кардан ва пешниҳод намудани эълومияи андози аксиз

1. Варакаи эълумияи мазкур ва тартиби пур кардани он тибқи муқаррароти қисми 4 моддаи 208 Кодекси андози Ҷумҳурии Тоҷикистон таҳия шудааст.

2. Мутобиқи талаботи қисми 1 моддаи 208 Кодекси андоз эълумияи мазкур на дертар аз санаи 10 моҳи минбаъдаи давраи ҳисоботи андоз аз ҷониби андозсупорандагон пешниҳод карда мешавад.

3. Мутобиқи талаботи Боби 8 Кодекси андоз андозсупоранда ба ҳисобгирии андозиро ба роҳ мемонад.

Дар эълумия чунин маълумот дарч карда мешавад:

Қисми I. Маълумоти умумӣ дар бораи андозсупоранда

- дар банди 1 рақами мушаххаси андозсупоранда (РМА) гузошта мешавад.
- дар банди 2 рақами ягонаи мушаххаси андозсупоранда (РЯМ) гузошта мешавад.
- дар банди 3 рақами сабаби бақайдгирии андозсупоранда (РСБ), дар ҳолати доштани воҳиди алоҳида қайд карда мешавад.
- дар банди 4 номи пурраи андозсупоранда қайд кард мешавад.
- дар банди 5 намуди эълумияи пешниҳодшаванда қайд карда мешавад.
- дар банди 6 давраи андоз қайд карда мешавад.
- дар банди 7 дар сурати доштани воҳиди алоҳида қайди дахлдор гузошта мешавад.

Қисми II. Манбаи андоз

- дар сутуни А (сатри 001), маблағи умумии амалиёти андозбандишаванда дарч карда мешавад;
- дар сутуни Б (сатри 001), маблағи умумии андози аксиз аз амалиёти андозбандишаванда дарч карда мешавад.

Қисми III. Аксизҳое, ки ҳангоми муайян намудани пардохт ба буҷет ба ҳисоб гирифта мешаванд

- дар сутуни А (сатри 002), маблағи умумии амалиёти харид дарч карда мешавад;
- дар сутуни Б (сатри 002), маблағи андози аксизие, ки ба ҳисоб гирифта мешавад, дарч карда мешавад.

Қисми IV. Ҳисоббарбаркунии андози аксизӣ дар давраи андоз

- дар сатри 003 маблағи андози аксизие, ки дар давраи андоз ҳисоб гардидааст (сутуни Б, сатри 001), дарч карда мешавад.
- дар сатри 004 маблағи андози аксизие, ки дар давраи андоз ба ҳисоб гирифта мешавад (сутуни Б, сатри 002), дарч карда мешавад.
- дар сатри 005 ҳосили тарҳи маблағи сатри 003- 004 дарч карда мешавад.

Қисми V. Ҷавобгарии андозсупоранда

Дурустии маълумоти дар эълумияи (ҳисоботи) андоз дарчшавандаро андозсупоранда бо имзои худ ва гузоштани муҳр тасдиқ менамояд. Дар ин қисм санаи пешниҳоди эълумия ва санаи қабйли он аз ҷониби мақомоти андоз қайд карда мешавад.

Барои сари вақт пешниҳод накардани эълумияи мазкур, инчунин саркашӣ аз пардохти андоз бо роҳи дидаю доништа ба эълумия дохил кардани маълумотҳои таҳрифшуда, андозсупоранда мутобиқи Кодекси ҳуқуқвайронкунии маъмури Ҷумҳурии Тоҷикистон ва Кодекси ҷиноятии Ҷумҳурии Тоҷикистон ба ҷавобгарӣ кашида мешавад.